



“ మధురమైన పిల్లలారా - జ్ఞాన సాగరులైన తండ్రి జ్ఞాన వర్షాన్ని కురిపించి ఈ ధరణిని సస్యశ్యామలంగా తయారు చేసేందుకు వచ్చారు. ఇప్పుడు స్వర్గ స్థాపన జరుగుతూ ఉంది. అందులోకి వెళ్లేందుకు దైవీ సంప్రదాయస్థులుగా అవ్వాలి ”

ప్రశ్న:- సర్వోత్తమ కులస్థులైన పిల్లల ముఖ్య కర్తవ్యము ఏది ?

జవాబు:- సదా శ్రేష్ఠమైన ఆత్మిక సేవ చేయడం. ఇక్కడ కూర్చుని లేక నడుస్తూ, తిరుగుతూ విశేషంగా భారతదేశాన్ని, పూర్తి విశ్వాన్ని పావనంగా చేయడం. శ్రీమతానుసారము తండ్రికి సహాయోగులుగా అవ్వడం - ఇదే సర్వోత్తమ బ్రాహ్మణుల కర్తవ్యము.

పాట:- ఎవరు ప్రియతముని జతలో ఉంటారో, వారి కారకు వర్షము... (జోహియా కే సాఫ్ హై...)

ఓంశాంతి. మధురాతి మధురమైన ఆత్మిక పిల్లలకు ఆత్మిక తండ్రి అర్థం చేయిస్తున్నారు - ఎవరైతే తండ్రి జతలో ఉన్నారో, వారి పై జ్ఞాన వర్షము కురుస్తుంది ఎందుకంటే తండ్రి జ్ఞానసాగరుడు. ఏ తండ్రి ? శివబాబా. బ్రహ్మబాబాను జ్ఞానసాగరుడని అనరు. శివబాబాను పరమపిత పరమాత్మ అని అంటారు. ఒకరు లౌకిక శారీరక తండ్రి, మరొకరు పారలౌకిక ఆత్మిక తండ్రి. ఇతను శరీరానికి తండ్రి, వారు ఆత్మలకు తండ్రి. ఇవి బాగా అర్థము చేసుకోవలసిన విషయాలు. ఈ జ్ఞానాన్ని వినిపించేవారు జ్ఞానసాగరులు. ఎలాగైతే అందరికీ భగవంతుడు ఒక్కరే అని అంటారో అలా జ్ఞానాన్ని కూడా ఆ ఒక్కరు మాత్రమే ఇవ్వగలరు. ఇక శాస్త్రాలు, గీత మొదలైనవి ఏవైతే చదువుతారో, భక్తి చేస్తారో, అదంతా జ్ఞానము కాదు. వాటి ద్వారా జ్ఞాన వర్షము కురవదు. కనుకనే భారతదేశము పూర్తిగా ఎండిపోయింది. భికారిగా అయిపోయింది. ఆ వర్షాలు కురవకపోతే భూమి మొదలైనవన్నీ ఎండిపోతాయి. అది భక్తిమార్గము. దానిని జ్ఞానమార్గమని అనరు. జ్ఞానము ద్వారా స్వర్గ స్థాపన జరుగుతుంది. అక్కడ ఎల్లప్పుడూ భూమి సస్యశ్యామలంగా ఉంటుంది. ఎప్పుడూ ఎండిపోదు. ఇది జ్ఞాన చదువు. ఈశ్వరుడైన తండ్రి జ్ఞానమునిచ్చి దైవీ సంప్రదాయానికి చెందినవారిగా చేస్తారు. తండ్రి అర్థం చేయిస్తున్నారు - నేను సర్వాత్మలకు తండ్రిని. కాని నా గురించి, నా కర్తవ్యాన్ని గురించి తెలియనందున మనుష్యులు ఇంత పతితులుగా, దుఃఖితులుగా, అనాథలుగా అయిపోయారు. పరస్పరము పోట్లాడుకుంటూ ఉంటారు. ఇంట్లో తండ్రి లేకుండా పిల్లలు కొట్లాడుకుంటూ ఉంటే మిమ్ములను అడిగేవారు ఎవ్వరూ లేరా? అని అంటారు కదా. ఈ సమయంలో కూడా పూర్తి ప్రపంచానికి తండ్రిని గురించి తెలియదు. తెలియనందున ఇంత దుర్గతి జరిగిపోయింది. తెలుసుకుంటే సద్గతి అవుతుంది. సర్వుల సద్గతిదాత ఒక్కరే. వారినే తండ్రి అని అంటారు. వారి పేరు శివుడు. వారి పేరు ఎప్పుడూ మారదు. సన్యాసము స్వీకరించినప్పుడు పేరు మారుస్తారు కదా. వివాహమైనప్పుడు కుమారి పేరును మారుస్తారు. ఇది భారతదేశములోని ఆచారము. విదేశాలలో అలా జరగదు. ఈ శివబాబా అందరికీ తల్లి - తండ్రి. త్వమేవ మాతశ్చ పితా..... అని కూడా పాడారు. మీ కృప ద్వారా అపారమైన సుఖము ప్రాప్తిస్తుందని కూడా భారతదేశములోనే మహిమ చేస్తారు. అలాగని భక్తిమార్గములో

భగవంతుడు కృప చూపిస్తూ వచ్చాడని కాదు. అలా జరగదు. భక్తిలో అపారమైన సుఖమేమీ ఉండదు. స్వర్గములో అపారమైన సుఖముంటుందని పిల్లలకు తెలుసు. అది నూతన ప్రపంచము. పాత ప్రపంచంలో దుఃఖమే ఉంటుంది. ఎవరైతే పూర్తి మరణివులుగా అయి ఉంటారో వారి పేరు మార్చవచ్చు. కాని మాయ మీ పై విజయము పొందడం వలన బ్రాహ్మణుల నుండి శూద్రులుగా అవుతారు. కనుకనే బాబా పేర్లు పెట్టరు. బ్రాహ్మణుల మాల ఉండదు. పిల్లలైన మీరు సర్వోత్తమ బ్రాహ్మణ కులానికి చెందినవారు. శ్రేష్ఠమైన ఆత్మిక సేవ చేస్తారు. ఇక్కడ కూర్చుని ఉంటూ లేక నడుస్తూ - తిరుగుతూ విశేషంగా భారతదేశానికి, పూర్తి విశ్వానికి సేవ చేస్తారు. విశ్వాన్ని మీరు పవిత్రంగా చేస్తారు. మీరు తండ్రికి సహాయకులు. మీరు తండ్రి శ్రీమతమును అనుసరిస్తూ తండ్రికి సహాయోగము చేస్తారు. ఈ భారతదేశము పావనంగా అవుతుంది. మనము కల్వ-కల్వము ఈ భారతదేశాన్ని పవిత్రంగా చేసి పవిత్ర భారతదేశము పై రాజ్యము చేస్తాము. బ్రాహ్మణుల నుండి మళ్ళీ మనము భవిష్య దేవీ దేవతలుగా అవుతాము. విరాటరూప చిత్రము కూడా ఉంది. ప్రజాపిత బ్రహ్మ పిల్లలు బ్రాహ్మణులని పిలువబడ్డారు. ప్రజాపిత సన్నుఖంలో ఉన్నప్పుడు బ్రాహ్మణులు తయారవుతారు. ఇప్పుడు మీరు సన్నుఖంలో ఉన్నారు. మీలో ప్రతి ఒక్కరు తమను తాము ప్రజాపిత సంతానమని భావిస్తారు. ఇది యుక్తి సంతానమని భావిస్తే సోదరీ - సోదరులుగా అవుతారు. సోదరీ-సోదరుల మధ్య వికారి దృష్టి ఉండరాదు. ఇప్పుడు తండ్రి ఆర్డినెన్స్ జారీ చేస్తున్నారు - 63 జన్మలుగా పతితులుగా ఉన్నారు, ఇప్పుడు పావన ప్రపంచమైన స్వర్గానికి వెళ్లాలంటే పవిత్రంగా అవ్వండి. స్వర్గములోకి పతిత ఆత్మలు ప్రవేశింపజాలవు. అందుకే బేహద్ తండ్రినైన నన్ను పిలుస్తారు. ఈ ఆత్మ శరీరము ద్వారా మాట్లాడుతుంది. శివబాబా కూడా చెప్తున్నారు - నేను ఈ శరీరము ద్వారా మాట్లాడుతున్నాను. లేకుంటే నేను ఎలా రావాలి? నాది దివ్యమైన జన్మ. సత్యయుగంలో ధైవీ గుణాలు కలిగిన దేవతలుంటారు. ఈ సమయంలో ఆసురీ గుణాలు కలిగిన మనుష్యులున్నారు. ఇక్కడి మనుష్యులను దేవతలని అనరు. ఎవరైనా కాని ఇక్కడ పేర్లు మాత్రము చాలా గొప్పవి పెడ్తారు. సాధువులు తమను తాము శ్రీ శ్రీ అని చెప్పుకుంటారు. మనుష్యులను శ్రీ అని అంటారు. ఎందుకంటే స్వయం పవిత్రంగా ఉన్నందున శ్రీ శ్రీ అని అంటారు. వారూ మనుష్యులే కదా. భలే వికారాలకు వశమవ్వకున్నా వికారీ ప్రపంచములోనే ఉన్నారు కదా. మీరు భవిష్యత్తులో నిర్వికారి ప్రపంచంలో రాజ్యము చేస్తారు. అక్కడ కూడా మనుష్యులే ఉంటారు కాని ధైవీ గుణాలు కలిగిన వారు ఉంటారు. ఈ సమయంలో మనుష్యులు ఆసురీ గుణాలు కలిగిన పతితులుగా ఉన్నారు. గురునానక్ కూడా మలిన వస్త్రాలను ఉతికారని(మూత్ పలీతీ కపడ్ ధోయే).... అని పాడారు. అతను కూడా తండ్రి మహిమ చేశాడు.

ఇప్పుడు తండ్రి స్థాపన, పాలన, వినాశనము చేసేందుకు వచ్చారు. ఇతర ధర్మ స్థాపకులంతా కేవలం ధర్మ స్థాపన చేసేందుకే వస్తారు. వారు ఇతర ధర్మాలను వినాశనము చెయ్యరు. వారి ధర్మము వృద్ధి చెందుతూనే ఉంటుంది. ఇప్పుడు బాబా వృద్ధి అవ్వకుండా ఆపుతారు. ఒకే ధర్మ స్థాపన, అనేక ధర్మాల వినాశనము చేయిస్తారు. డ్రామానుసారము ఇది జరగనే జరగాలి. తండ్రి చెప్తున్నారు - నేను ఆది సనాతన దేవీదేవతా ధర్మ స్థాపన చేయిస్తాను. దాని కొరకే మిమ్ములను చదివిస్తున్నాను. సత్యయుగములో అనేక ధర్మాలు ఉండవు. డ్రామాలో వీరందరూ వాపసు వెళ్లడం నిర్ణయించబడి ఉంది. ఈ వినాశనాన్ని ఎవ్వరూ ఆపలేరు. వినాశనం తర్వాతనే విశ్వంలో శాంతి స్థాపించబడుతుంది.



ఈ యుద్ధము ద్వారానే స్వర్గ ద్వారాలు తెరవబడ్డాయి. ఈ మహాభారత యుద్ధము కల్పక్రితము కూడా జరిగింది. ఇది కూడా మీరు వ్రాయవచ్చు. మీరు ప్రదర్శనీలను ఉద్ఘాటన చేయించునప్పుడు ఈ విషయం వ్రాయండి. తండ్రి పరంధామము నుండి స్వర్గాన్ని ఉద్ఘాటన చేసేందుకు వచ్చారని వ్రాయండి. స్వర్గ రచయితనైన నేను స్వర్గాన్ని ఉద్ఘాటన చేసేందుకు వచ్చాను. మిమ్ములను స్వర్గవాసులుగా చేసేందుకు పిల్లల సహాయమునే తీసుకుంటాను. లేకుంటే ఇంతమంది ఆత్మలను ఎవరు పావనంగా చేస్తారు? అనేకమంది ఆత్మలున్నారు. ఇంటింటిలో మీరు దీనిని అర్థం చేయించవచ్చు భారతవాసులైన మీరు సతీప్రధానంగా ఉండేవారు, 84 జన్మల తర్వాత తమోప్రధానంగా అయ్యారు. ఇప్పుడు మళ్ళీ సతీప్రధానంగా అవ్వండి - “మన్వమాభవ”. మేము శాస్త్రాలను ఒప్పుకోమని చెప్పకండి. శాస్త్రాలను మరియు భక్తిమార్గాన్ని మేము ఒప్పుకునేవారము కాని ఇప్పుడు భక్తిమార్గమనే రాత్రి పూర్తి అవుతుంది. జ్ఞానము ద్వారా పగలు ప్రారంభమవుతుంది. తండ్రి సద్గతినిచ్చేందుకు వచ్చారు. అర్థము చేయించేందుకు చాలా యుక్తి ఉండాలి. కొందరు చాలా బాగా ధారణ చేస్తారు. కొందరు తక్కువగా చేస్తారు. ప్రదర్శనీలలో కూడా మంచి-మంచి పిల్లలు బాగా అర్థము చేయిస్తారు. తండ్రి ఎలా టీచరుగా అయ్యారో అలా పిల్లలు కూడా టీచరుగా అవ్వాలి వస్తుంది. సద్గురువే విషయసాగరాన్ని దాటించేవారని పాడ్తారు. తండ్రిని సత్య ఖండాన్ని స్థాపన చేసే సత్యమైన తండ్రి అని అంటారు. అసత్య ఖండాన్ని రావణుడు స్థాపిస్తాడు. సద్గతిని ఇచ్చే తండ్రి లభించినప్పుడు మేమెలా భక్తి చేస్తాము? అని చెప్పండి. భక్తిని నేర్పించే గురువులు అనేకమంది ఉన్నారు. సద్గురువు ఒక్కరు మాత్రమే. సద్గురు అకాల్..... అని కూడా అంటారు. కాని అనేకమంది గురువులుగా తయారవుతూ ఉంటారు. సన్యాసులు, ఉదాసీనులు మొదలైన అనేక ప్రకారాల గురువులు ఉంటారు. సద్గురువు అకాలమూర్తి అని సిక్కులు స్వయంగా పాడ్తారు. అంటే సద్గురువును మృత్యువు కబళించలేదు. మనుష్యులనైతే మృత్యువు తినేస్తుంది. తండ్రి మన్వనాభవ అని తెలిపిస్తున్నారు. వారి ముఖ్యమైన వాక్యము - ప్రభువును స్మరిస్తే సుఖము లభిస్తుంది. ముఖ్యమైనది ఈ రెండు పదాలే. తండ్రి కూడా “నన్ను స్మృతి చేయండి, జప్ సాహెబ్ కో” అని చెప్తారు. ప్రభువు ఒక్కరే. గురునానక్ కూడా వారినే జపించమని సూచించారు. వాస్తవానికి మీరు జపించరాదు, స్మృతి చేయాలి. ఇది నిరంతరము మనసులో చేసే జపము(అజపాజపము). నోటితో ఏమీ పలకకండి. శివ - శివ అని కూడా చెప్పే అవసరం లేదు. మీరు శాంతిధామానికి వెళ్లాలి. ఇప్పుడు తండ్రిని స్మృతి చేయండి. నిరంతర జపమును కూడా ఒక్క తండ్రి మాత్రమే నేర్పించగలరు. గంటలు మ్రోగిస్తూ శబ్దము చేస్తూ మహిమ చేస్తారు. అచ్యుతమ్, కేశవమ్..... అని అంటారు. కాని ఒక్క అక్షరాన్ని కూడా అర్థము చేసుకోరు. సుఖమునిచ్చువారు ఒక్క తండ్రి మాత్రమే. వారినే వ్యాసుడు అని కూడా అంటారు. వారిలో ఉన్న జ్ఞానమునిస్తారు. సుఖాన్ని కూడా వారే ఇస్తారు. పిల్లలైన మీరు - ఇప్పుడు మాకు ఉన్నతమయ్యే కళ జరుగుతోందని అర్థము చేసుకున్నారు. మెట్ల చిత్రములో కళలను కూడా చూపించారు. ఈ సమయంలో ఒక్క కళ కూడా లేదు. నాలో ఏ గుణమూ లేదని పాడ్తారు. ఒక నిర్గుణ సంస్థ కూడా ఉంది. చిన్న పిల్లలు మహాత్ముల సమానంగా ఉంటారని తండ్రి చెప్తున్నారు. వారిలో ఏ అవగుణాలూ ఉండవు. నిర్గుణ బాలకుడని వారికి పేరు కూడా పెట్టారు. బాలకునిలో గుణాలు లేవంటే తండ్రిలో కూడా ఉండవు. అందరిలో అవగుణాలున్నాయి. దేవతలు మాత్రమే గుణవంతులుగా అవుతారు. తండ్రిని తెలుసుకోకపోవడమే చాలా పెద్ద అవగుణము. విషయ

సాగరములో మునకలు వేయడం రెండవ అవగుణము. అర్ధకల్పము మీరు విషయ సాగరములో మునకలు వేశారని తండ్రి చెప్పున్నారు. ఇప్పుడు జ్ఞానసాగరుడైన నేను మిమ్ములను క్షీరసాగరములోకి తీసుకెళ్తాను. నేను క్షీరసాగరములోకి తీసుకెళ్లేందుకు మీకు శిక్షణనిస్తాను. నేను ఇతని ఆత్మ పక్కన వచ్చి కూర్చుంటాను. నేను స్వతంత్రుడను, ఎక్కడికైనా వెళ్లగలను, రాగలను. పితృ దేవతలకు తినిపించాలంటే ఆత్మకే తినిపిస్తారు కదా. శరీరమైతే భస్మమైపోతుంది. దానిని కంటితో చూడలేరు. ఫలానా ఆత్మ శ్రాద్ధమని భావిస్తారు. ఆత్మను పిలిపిస్తారు - ఇది కూడా త్రామాలో నిర్ణయమై ఉంది. ఒక్కొక్కసారి ఆత్మ వస్తుంది, ఒక్కొక్కసారి రాదు. కొందరు చెప్తారు, కొందరు చెప్పను కూడా చెప్పరు. ఇక్కడ కూడా ఆత్మను పిలిపిస్తారు, వచ్చి మాట్లాడుతుంది. కాని ఫలానా స్థానములో జన్మించానని చెప్పదు. నేను చాలా సుఖంగా ఉన్నాను, మంచి ఇంటిలో జన్మించానని మాత్రమే చెప్పింది. మంచి జ్ఞానము ఉండే పిల్లలు మంచి ఇంటిలో జన్మిస్తారు. తక్కువ జ్ఞానముండేవారు తక్కువ పదవిని పొందుతారు. కాని సుఖమేమో ఉంటుంది. రాజుగా అవ్వడం మంచిదా లేక దాసిగా అవ్వడం మంచిదా? రాజుగా అవ్వాలంటే ఈ చదువులో లగ్నమవ్వండి. ప్రపంచము చాలా మురికిగా ఉంది. ప్రాపంచిక సాంగత్యాలను కుసంగాలని అంటారు. ఒక్క సత్సంగము మాత్రమే తీరానికి చేరుస్తుంది. మిగిలినవన్నీ ముంచేస్తాయి. తండ్రికి అందరి జాతకాలు తెలుసు కదా. ఇది పాప ప్రపంచము. లంచాలు తీసుకుంటూ ఉంటారు. లక్షలు, కోట్ల రూపాయల మోసము జరుగుతుంది. ఇప్పుడు పిల్లలను స్వర్గానికి అధికారులుగా చేసేందుకు తండ్రి వచ్చారు కనుక అపారమైన సంతోషముండాలి కదా. వాస్తవానికి ఇది సత్యమైన గీత. తర్వాత ఈ జ్ఞానము ప్రాయ: లోపమైపోతుంది. మీలో ఇప్పుడు ఈ జ్ఞానముంది. మరో జన్మ తీసుకుంటే జ్ఞానము సమాప్తమైపోతుంది. తర్వాత ప్రాలభ్యముంటుంది. మిమ్ములను పురుషోత్తములుగా చేసేందుకు తండ్రి చదివిస్తున్నారు. ఇప్పుడు మీరు తండ్రిని తెలుసుకున్నారు. ఇప్పుడు అమరనాథ యాత్ర జరుగుతుంది. ఎవరినైతే సూక్ష్మలోకములో చూపించేవారో వారు మళ్ళీ స్థూల లోకములో ఎలా వచ్చారని అడగండి. పర్వతాలు మొదలైనవి ఇక్కడే ఉన్నాయి కదా. అక్కడ పతితులు ఎలా ఉండగలరు? కూర్చోని పార్వతికి జ్ఞానమునిచ్చారని అంటారు. మంచుతో లింగాన్ని తయారు చేస్తారు. అది ఎక్కడైనా తయారు చేయవచ్చు. మనుష్యులు ఎంతగానో మోసపోతూ ఉంటారు. శంకరుని వద్ద పార్వతి ఎక్కడి నుండి వచ్చిందో, ఆమెనెలా పావనం చేస్తారో.... వారేమీ అర్థము చేసుకోరు. శంకరుడు పరమాత్మ కాదు. అతను కూడా దేవతనే. మనుష్యులకు ఎంతగా అర్థము చేయించినా అర్థము చేసుకోరు. పారసబుద్ధిగా అవ్వలేరు. ప్రదర్శనీలలో చాలామంది వస్తారు! జ్ఞానము చాలా బాగుందని అంటారు. అందరూ ఈ జ్ఞానము తీసుకోవాలని అంటారు. అరే! మొదట మీరు తీసుకోండి అని చెప్తే మాకు తీరిక లేదని అంటారు. ఈ యుద్ధానికి ముందే తండ్రి స్వర్గాన్ని ఉద్ఘాటన చేస్తున్నారని ప్రదర్శనీలలో వ్రాయాలి. వినాశము తర్వాత స్వర్గ ద్వారాలు తెరచుకుంటాయి. ప్రతి చిత్రములో పారలౌకిక పరమపిత పరమాత్మ త్రిమూర్తి శివభగవానువాచ అని వ్రాయండి. త్రిమూర్తి అని వ్రాయకపోతే శివుడు నిరాకారుడు, జ్ఞానము ఎలా ఇవ్వగలరు? అని అంటారు. ఇతనే మొదట సుందరమైన కృష్ణునిగా ఉండేవాడని ఇప్పుడు పతిత మనిషిగా అయ్యాడని అర్థం చేయించాలి. ఇప్పుడు మిమ్ములను మనుష్యుల నుండి దేవతలుగా చేస్తారు. చరిత్ర పునరావృతమవుతుంది. మనుష్యుల నుండి దేవతలుగా చేశారని గాయనముంది. మెట్లు దిగుతూ మనుష్యులుగా అయ్యారు



మళ్ళీ తండ్రి వచ్చి దేవతలుగా చేస్తారు. తండ్రి చెప్తున్నారు - నేను రావలసి వస్తుంది. కల్వ-కల్వము కల్వము యొక్క సంగమ యుగములో వస్తాను. యుగే యుగే అని చెప్పడం తప్పు. నేను సంగమ యుగములో వచ్చి మిమ్ములను పుణ్యాత్మలుగా చేస్తాను. మళ్ళీ రావణుడు మిమ్ములను పాపాత్మలుగా చేస్తాడు. తండ్రి పాత ప్రపంచాన్ని నూతన ప్రపంచంగా తయారు చేస్తారు. ఇవి అర్థము చేసుకునే విషయాలు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సూరము :-

1. తండ్రి సమానం టీచరుగా అవ్వాలి. చాలా యుక్తితో అందరినీ ఈ అసత్య ఖండము నుండి రక్షించి సత్య ఖండములోకి వెళ్లేందుకు అర్హులుగా తయారు చేయాలి.
2. ప్రాపంచిక సాంగత్యాలన్నీ కుసాంగత్యాలు. కనుక వాటిని వదిలి ఒక్క సత్యమైన తండ్రి సాంగత్యాన్నే చేయాలి. శ్రేష్ఠ పదవి కొరకు ఈ చదువులో మునిగిపోవాలి. ఒక్క తండ్రి మతానుసారమే నడుచుకోవాలి.

వరదానము :- “ సంతుష్టత (తృప్తి) ద్వారా అందరి నుండి

ప్రశంసలు ప్రాప్తి చేసుకునే సదా ప్రసన్నచిత్త భవ ”

సంతుష్టతకు గుర్తు - ప్రసన్నత ప్రత్యక్షంగా కనిపిస్తుంది. అంతేకాక ఎవరైతే సదా సంతుష్టంగా లేక ప్రసన్నంగా ఉంటారో వారిని ప్రతి ఒక్కరు తప్పకుండా ప్రశంసిస్తారు. కనుక ప్రశంస ప్రసన్నత ద్వారానే ప్రాప్తి చేసుకోగలరు. కనుక సదా తృప్తిగా, ప్రసన్నంగా ఉండే వరదానము స్వయం కూడా తీసుకోండి, ఇతరులకు కూడా ఇవ్వండి. ఎందుకంటే ఈ యజ్ఞము యొక్క అంతిమ ఆహుతి - సర్వ బ్రాహ్మణుల సదా ప్రసన్నత. ఎప్పుడైతే అందరూ ప్రసన్నంగా ఉంటారో అప్పుడు ప్రత్యక్షతా శబ్దము మారుమోగుతుంది అనగా విజయ జెండా ఎగురుతుంది.

సాగ్లగ్ :- “ డ్రైమిండ్ (వజ్రము) గా తయారై డ్రైమిండ్ గా అయ్యే సందేశాన్ని ఇవ్వడమే

డ్రైమిండ్ జూబిలి జరుపుకోవడం. ”